



ក្រសួងមហាផ្ទៃ
អគ្គស្នងការដ្ឋាននគរបាលជាតិ
លេខ: ៣៤៩ សណ



គោរពជូន

លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍

គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស

កម្មវត្ថុ : ស្តីពីការចាត់តាំងសមាសភាពនាយនគរបាលជាតិជាន់ខ្ពស់ចំនួន ០១រូប ចូលរួមជាអនុប្រធាន
គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស។

យោង : លិខិតលេខ ២០៤/២៣ សណ ចុះថ្ងៃទី១៤ ខែវិច្ឆិកា ឆ្នាំ២០២៣ របស់គណៈកម្មាធិការជាតិ
ប្រយុទ្ធប្រឆាំងអំពើជួញដូរមនុស្ស។

សេចក្តីដូចមានចែងក្នុងកម្មវត្ថុ និងយោងខាងលើ អគ្គស្នងការដ្ឋាននគរបាលជាតិ មានកិត្តិយស
សូមគោរពជម្រាបជូន លោកជំទាវ មេត្តាជ្រាបថា ឆ្លើយតបសំណើរបស់គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស អគ្គស្នងការដ្ឋាននគរបាលជាតិ សូមចាត់តាំងសមាសភាព **ឯកឧត្តម នាយឧត្តមសេនីយ៍
ស ថេត អគ្គស្នងការនគរបាលជាតិ** ដើម្បីចូលរួមជាអនុប្រធានគណៈកម្មាធិការជាតិប្រយុទ្ធប្រឆាំងអំពើ
ជួញដូរមនុស្ស។


អាស្រ័យដូចបានគោរពជូនខាងលើ សូម លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ
និងជាអនុប្រធានអចិន្ត្រៃយ៍គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស មេត្តាទទួលជ្រាបដ៏ខ្ពង់ខ្ពស់។

សូម លោកជំទាវ មេត្តាទទួលនូវការគោរពដ៏ខ្ពង់ខ្ពស់ពីខ្ញុំ។
ថ្ងៃស្អែក ៤ ខែ កញ្ញា ឆ្នាំថោះ បុព្វស័ក ព.ស.២៥៦៧
រាជធានីភ្នំពេញ ថ្ងៃទី ១៧ ខែ វិច្ឆិកា ឆ្នាំ២០២៣



ឧត្តមសេនីយ៍ឯក. ឌី. វិថ្វា

11



ප්‍ර.ම. ඉ.කර්මාන්තකරණ

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



លេខ ២០៤/២៣



សូមគោរពជូន

**ឯកឧត្តម នាយឧត្តមសេនីយ៍ អគ្គស្នងការ
នៃអគ្គស្នងការដ្ឋាននគរបាលជាតិ ក្រសួងមហាផ្ទៃ**

កម្មវត្ថុ៖ សូមអញ្ជើញចូលរួម ជាអនុប្រធាន គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ។

យោង៖ -ព្រះរាជក្រឹត្យ លេខ នស/រកត/០៦១៤/៨០៨ ស្តីពីការបង្កើតគណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស

- បញ្ជាផ្ទាល់ សម្តេចមហាបវរធិបតី ហ៊ុន ម៉ាណែត នាយករដ្ឋមន្ត្រីនៃព្រះរាជាណាចក្រកម្ពុជា
- ចំណាត់ការឯកឧត្តម អភិសន្តិបណ្ឌិត ស សុខា លើសំណើសុំសមាសភាព ពីក្រសួងពាក់ព័ន្ធ ។

សេចក្តីដូចមានចែងក្នុងកម្មវត្ថុ និងយោងខាងលើ នាងខ្ញុំមានកិត្តិយសដ៏ខ្ពង់ខ្ពស់សូមគោរពជម្រាប
ជូន ឯកឧត្តម នាយឧត្តមសេនីយ៍ អគ្គស្នងការ ជ្រាបថា ដោយមានការផ្លាស់ប្តូរការកិច្ច និងតួនាទីមន្ត្រី
ជាន់ខ្ពស់នៃបណ្តាក្រសួងស្ថាប័ន ធ្វើឲ្យសមាសភាពនៃគណៈកម្មាធិការជាតិ ប្រយុទ្ធប្រឆាំងអំពើជួញដូរ
មនុស្សនៅក្នុងនីតិកាលទី ៧ នៃរាជរដ្ឋាភិបាលនេះ អាចនឹងមានការប្រែប្រួល ដែលត្រូវរៀបចំឡើងវិញ។

នៅក្នុងស្ថានភាពដ៏ចាំបាច់នេះ នាងខ្ញុំសូមគោរពស្នើសុំ ឯកឧត្តម នាយឧត្តមសេនីយ៍ អគ្គ
ស្នងការ អញ្ជើញចូលរួមជាអនុប្រធានគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស និងបន្តការងារ
ដ៏មានសារៈសំខាន់នេះ ។

សូម ឯកឧត្តម មេត្តាទទួលនូវការគោរព រាប់អាន ពីនាងខ្ញុំ ។

ថ្ងៃអង្គារ ២កើត ខែកត្តិក ឆ្នាំថោះបញ្ចស័ក ព.ស ២៥៦៧
រាជធានីភ្នំពេញ ថ្ងៃទី១៤ ខែវិច្ឆិកា ឆ្នាំ២០២៣

អនុប្រធានអចិន្ត្រៃយ៍

ជូ ប៊ុនអេង



ព្រះរាជាណាចក្រកម្ពុជា

រដ្ឋសភា

ជាតិ សាសនា ព្រះមហាក្សត្រ



លេខ: ១៤៥ ណ.ន.រ

សេចក្តីសម្រេច

ស្តីពី

ការតែងតាំងសមាសភាពគណៈកម្មាធិការជាតិ

ប្រយុទ្ធប្រឆាំងអំពើជួញដូរមនុស្ស គ.ជ.ប.ជ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣ /៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី០២ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/០៦១៤/៨០៨ ចុះថ្ងៃទី២៥ ខែមិថុនា ឆ្នាំ២០១៤ ស្តីពីការបង្កើតគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស

សម្រេច

ប្រការ១-

ត្រូវបានតែងតាំងសមាសភាពគណៈកម្មាធិការជាតិប្រយុទ្ធប្រឆាំងអំពើជួញដូរមនុស្សដូចមានរាយនាមខាងក្រោម ៖

១. ឯកឧត្តម ស ខេង	ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ	ប្រធាន
២. ឯកឧត្តម អ៊ុន សំហេង	រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ	អនុប្រធាន
៣. លោកជំទាវ អ៊ុន គន្ធានី	រដ្ឋមន្ត្រីក្រសួងកិច្ចការនារី	អនុប្រធាន
៤. ឯកឧត្តម អង្គ ធួនឡាន	រដ្ឋមន្ត្រីក្រសួងយុត្តិធម៌	អនុប្រធាន

៥.ឯកឧត្តម វង សុត	រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា	អនុប្រធាន
៦.ឯកឧត្តម ហង់ ជួនណារ៉ុន	រដ្ឋមន្ត្រីក្រសួងអប់រំ យុវជន និងកីឡា	អនុប្រធាន
៧.លោកជំទាវ ជូ ម៉ឺនអេង	រដ្ឋលេខាធិការក្រសួងមហាផ្ទៃ	អនុប្រធានអចិន្ត្រៃយ៍
៨.ឯកឧត្តម នាយឧត្តមសេនីយ៍ នេត សាវៀន	អគ្គស្នងការ នគរបាលជាតិ	អនុប្រធាន
៩.ឯកឧត្តម ស៊ូ អិរិទ្ធ	រដ្ឋលេខាធិការទ្វីបភូមា:រដ្ឋមន្ត្រី	សមាជិក
១០.ឯកឧត្តម ឡុង វិសាលោ	រដ្ឋលេខាធិការក្រសួងការបរទេស និងសហប្រតិបត្តិការអន្តរជាតិ	សមាជិក
១១.លោកជំទាវ ជាំ ជារីនី	រដ្ឋលេខាធិការក្រសួងការពារជាតិ	សមាជិក
១២.ឯកឧត្តម ជូ វិចិត្រ	រដ្ឋលេខាធិការក្រសួងសេដ្ឋកិច្ច និងហិរញ្ញវត្ថុ	សមាជិក
១៣.លោកជំទាវ ហ៊ុន សែន	រដ្ឋលេខាធិការក្រសួងផែនការ	សមាជិក
១៤.ឯកឧត្តម ថៃ នរសត្យា	រដ្ឋលេខាធិការក្រសួងវប្បធម៌ និងវិចិត្រសិល្បៈ	សមាជិក
១៥.លោកជំទាវ ម៉ាត់ ម៉ារ៉ា	រដ្ឋលេខាធិការក្រសួងអភិវឌ្ឍន៍ជនបទ	សមាជិក
១៦.លោកជំទាវ ចាន់ ធី	រដ្ឋលេខាធិការក្រសួងព័ត៌មាន	សមាជិក
១៧.លោកជំទាវ ឆួន សារ៉ុម	រដ្ឋលេខាធិការក្រសួងធម្មការ និងសាសនា	សមាជិក
១៨.លោកជំទាវ ភាន់ ម៉ារា	រដ្ឋលេខាធិការក្រសួងមុខងារសាធារណៈ	សមាជិក
១៩.លោកជំទាវ ភាន់ ឆួនអេង	រដ្ឋលេខាធិការក្រសួងសុខាភិបាល	សមាជិក
២០.លោកជំទាវ ប្រាក់ ច័ន្ទណាយ	រដ្ឋលេខាធិការក្រសួងប្រៃសណីយ៍ និងទូរគមនាគមន៍	សមាជិក
២១.លោកជំទាវ ហោ ម៉ាណីន	រដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ	សមាជិក
២២.លោកជំទាវ ឡាន ណានីន	រដ្ឋលេខាធិការក្រសួងឧស្សាហកម្ម និងសិប្បកម្ម	សមាជិក
២៣.ឯកឧត្តម ហោ សារុន	អនុរដ្ឋលេខាធិការក្រសួងទេសចរណ៍	សមាជិក
២៤.ឯកឧត្តម នាយឧត្តមសេនីយ៍ សៅ សុខា	មេបញ្ជាការកងរាជអាវុធហត្ថលើផ្ទៃប្រទេស	សមាជិក
២៥.ឯកឧត្តម នាយឧត្តមសេនីយ៍ ម៉ៅ ច័ន្ទនាវ	អគ្គនាយក នៃអគ្គនាយកដ្ឋានអគ្គសញ្ញាណកម្ម ក្រសួងមហាផ្ទៃ	សមាជិក
២៦.ឯកឧត្តម នាយឧត្តមសេនីយ៍ សុខ ផល	អគ្គនាយក នៃអគ្គនាយកដ្ឋានអន្តោប្រវេសន៍ ក្រសួងមហាផ្ទៃ	សមាជិក
២៧.ឯកឧត្តម ឧត្តមសេនីយ៍ឯក សៀង សុខាតិ	នាយកទីចាត់ការការងារព្រំដែនអគ្គបញ្ជាការដ្ឋាន ក្រសួងការពារជាតិ	សមាជិក

ប្រការ២-

ក្នុងករណីដែលក្រសួងស្ថាប័ន ឬអង្គការណាមួយមានការផ្លាស់ប្តូរសមាសភាពខាងលើ ត្រូវធ្វើសំណើ មកប្រធានគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដើម្បីតែងតាំងជាថ្មី។

ប្រការ៣-

បទប្បញ្ញត្តិទាំងឡាយណាដែលផ្ទុយ នឹងសេចក្តីសម្រេចនេះត្រូវចាត់ទុកជានិរាករណ៍ ។

ប្រការ៤-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងទេសចរណ៍ រដ្ឋមន្ត្រីក្រសួងបរិស្ថាន រដ្ឋមន្ត្រីក្រសួងវប្បធម៌ និងវិចិត្រសិល្បៈ រដ្ឋមន្ត្រីក្រសួងសុខាភិបាល រដ្ឋមន្ត្រីក្រសួងព័ត៌មាន រដ្ឋមន្ត្រី រដ្ឋលេខាធិការគ្រប់ក្រសួង ប្រធានគ្រប់ស្ថាប័ន អង្គការ និងសមាជិកដ្ឋានដូចមានចែងក្នុងប្រការ១ ត្រូវទទួល អនុវត្តតាមសេចក្តីសម្រេចនេះឲ្យមានប្រសិទ្ធភាព ចាប់ពីថ្ងៃចុះហត្ថលេខានេះទៅ ។

រាជធានីភ្នំពេញ ថ្ងៃទី ២៧ ខែ ធ្នូ ឆ្នាំ ២០១៤



សម្តេចអគ្គមហាសេនាបតីតេជោ ហ៊ុន សែន

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- ដូចប្រការ១
- រាជកិច្ច
- ឯកសារ
- កាលប្បវត្តិ



គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



លេខ៖ ១៧៧/២៣ ស.ណ.

សូមគោរពជូន

**ឯកឧត្តមអភិសន្តិបណ្ឌិត ស សុខា ឧបនាយករដ្ឋមន្ត្រី រដ្ឋមន្ត្រី ក្រសួងមហាផ្ទៃ
និងជាប្រធានគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស**

ជាទីគោរពដ៏ខ្ពង់ខ្ពស់!

កម្មវត្ថុ :
លេខ : 182
ថ្ងៃចុះ : 30.10.23
យោង :
3856
ចូល : 01/11/23

សូមគោរពស្នើសុំគោលការណ៍អនុញ្ញាត ដើម្បីធ្វើបច្ចុប្បន្នភាពសេចក្តីសម្រេច ស្តីពីការតែងតាំង
សមាសភាពគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) ។

សេចក្តីសម្រេច លេខ ១៤៥ ស.ស.រ របស់រាជរដ្ឋាភិបាលកម្ពុជា ចុះថ្ងៃទី ២២ ខែតុលា ឆ្នាំ២០១៤
ស្តីពីការតែងតាំង សមាសភាពគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ។

សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំសូមគោរពជម្រាបជូន **ឯកឧត្តមអភិសន្តិ**

បណ្ឌិត មេត្តាជ្រាបដឹងខ្ពង់ខ្ពស់ថា ៖ លិខិតបទដ្ឋានគតិយុត្ត ដូចជាព្រះរាជក្រឹត្យ អនុក្រឹត្យ ប្រកាស សេចក្តីសម្រេច
ផ្សេងៗ ដែលពាក់ព័ន្ធនឹងរចនាសម្ព័ន្ធ និងដំណើរប្រព្រឹត្តទៅនៃគណៈកម្មាធិការជាតិប្រយុទ្ធប្រឆាំងអំពើជួញដូរ

មនុស្ស(គ.ជ.ប.ជ) បានបង្កើតឡើងក្នុងរាជរដ្ឋាភិបាលនីតិកាលទី៤ នៃរដ្ឋសភា ដែលអំឡុងពេលនោះ គណៈកម្មា
ធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) ដឹកនាំដោយ **សម្តេចក្រឡាហោម** ។

បច្ចុប្បន្នសមាសភាព សមាជិក សមាជិកា នៃរាជរដ្ឋាភិបាលនីតិកាលទី៧ នៃរដ្ឋសភា បានទទួល
ការតែងតាំងថ្មី ។

ផ្អែកតាមខ្លឹមសារដូចបានគោរពជម្រាបជូនខាងលើ នាងខ្ញុំគោរពស្នើសុំគោលការណ៍អនុញ្ញាតដ៏
ខ្ពង់ខ្ពស់ **ឯកឧត្តមអភិសន្តិបណ្ឌិត** ៖

- ដើម្បីធ្វើបច្ចុប្បន្នភាពសេចក្តីសម្រេច ស្តីពីការតែងតាំង សមាសភាពគណៈកម្មាធិការជាតិប្រយុទ្ធ
ប្រឆាំងអំពើជួញដូរមនុស្ស(គ.ជ.ប.ជ) ដោយស្នើសុំក្រសួង ស្ថាប័ន ជាសមាជិក គ.ជ.ប.ជ ចាត់
តាំងរដ្ឋលេខាធិការ ០១រូប ចូលរួមក្នុងសមាសភាព គណៈកម្មាធិការជាតិប្រយុទ្ធប្រឆាំងអំពើជួញ
ដូរមនុស្ស (គ.ជ.ប.ជ) ។

អាស្រ័យហេតុដូចបានគោរពជម្រាបជូនខាងលើ សូម **ឯកឧត្តមអភិសន្តិបណ្ឌិត**
ឧបនាយករដ្ឋមន្ត្រី រដ្ឋមន្ត្រី ក្រសួងមហាផ្ទៃ និងជាប្រធានគណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស មេត្តាពិនិត្យ សម្រេច និងគោរពសុំមតិដឹកនាំដ៏ខ្ពង់ខ្ពស់។

សូម **ឯកឧត្តមអភិសន្តិបណ្ឌិត** មេត្តាទទួលនូវការគោរពដ៏ខ្ពង់ខ្ពស់ពីខ្ញុំ។

៧/១១/២៣

អគ្គនាយក ស.ស.រ.
១/១/២៣

ថ្ងៃ ៧/១១ ឆ្នាំ ២០២៣ ថ្ងៃ ចៅ ៖ បញ្ជាក់ ព.ស.២៥៦៧

រាជធានីភ្នំពេញ ថ្ងៃទី ២០ ខែ តុលា ឆ្នាំ២០២៣

អគ្គប្រធានអចិន្ត្រៃយ៍ ២

សុខុមរោច



ព្រះរាជក្រឹត្យ

នស/រកត/០៩១៤/៧០៧

ស្តីពី

**ការបង្កើតគណៈកម្មាធិការជាតិ
ប្រយុទ្ធប្រឆាំងអំពើជួញដូរមនុស្ស**

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខនស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពី
ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើ
ច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខនស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែល
ប្រកាសឲ្យប្រើច្បាប់ស្តីពីការបង្កើតក្រសួងមហាផ្ទៃ
- បានទ្រង់យល់ព្រះរាជក្រមលេខនស/រកម/០១០៦/០០៤ ចុះថ្ងៃទី១៨ ខែមករា ឆ្នាំ២០០៦ ដែល
ប្រកាសឲ្យប្រើច្បាប់ស្តីពីការអនុម័តយល់ព្រមឲ្យព្រះរាជាណាចក្រកម្ពុជាចូលជាភាគីនៃពិធីសារ
ស្តីពីការទប់ស្កាត់ ការបង្ក្រាប និងដាក់ទណ្ឌកម្មការជួញដូរមនុស្ស ជាពិសេសស្ត្រីនិងកុមារ ដែល
បំពេញបន្ថែមលើអនុសញ្ញាអង្គការសហប្រជាជាតិស្តីពីការប្រឆាំងនឹងឧក្រិដ្ឋកម្មឆ្លងដែនដែល
មានអង្គការចាត់តាំង
- បានទ្រង់យល់ព្រះរាជក្រមលេខនស/រកម/០២០៨/០០៥ ចុះថ្ងៃទី១៥ ខែកុម្ភៈ ឆ្នាំ២០០៨ ដែល
ប្រកាសឲ្យប្រើច្បាប់ស្តីពីការបង្ក្រាបអំពើជួញដូរមនុស្សនិងអំពើធ្វើអាជីវកម្មផ្លូវភេទ
- បានទ្រង់យល់សេចក្តីក្រាបបង្គំទូលថ្វាយរបស់ **សម្តេចអគ្គមហាសេនាបតីតេជោ ហ៊ុន សែន**
នាយករដ្ឋមន្ត្រី នៃព្រះរាជាណាចក្រកម្ពុជា



ត្រាស់បង្គាប់

ជំពូកទី១ មតេយ្យញ្ញត្តិទូទៅ

មាត្រា ១.-

ត្រូវបានបង្កើត គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដែល
សរសេរជាអក្សរកាត់ថា គ.ជ.ប.ជ ។

ជំពូកទី២ សមាសភាព គ.ជ.ប.ជ

មាត្រា ២.-

គ.ជ.ប.ជ មានសមាសភាព ដូចខាងក្រោម៖

១. រដ្ឋមន្ត្រីក្រសួងមហាផ្ទៃ		ប្រធាន
២. រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ		អនុប្រធាន
៣. រដ្ឋមន្ត្រីក្រសួងកិច្ចការនារី		អនុប្រធាន
៤. រដ្ឋមន្ត្រីក្រសួងយុត្តិធម៌		អនុប្រធាន
៥. រដ្ឋមន្ត្រីក្រសួងសង្គមកិច្ច អភិវឌ្ឍន៍ និងយុវនីតិសម្បទា		អនុប្រធាន
៦. រដ្ឋមន្ត្រីក្រសួងអប់រំ យុវជន និងកីឡា		អនុប្រធាន
៧. រដ្ឋលេខាធិការក្រសួងមហាផ្ទៃ	១រូប	អនុប្រធានអចិន្ត្រៃយ៍
៨. អគ្គស្នងការនៃអគ្គស្នងការដ្ឋាននគរបាលជាតិ		អនុប្រធាន
៩. រដ្ឋលេខាធិការក្រសួងសុខាភិបាល	១រូប	សមាជិក
១០. រដ្ឋលេខាធិការក្រសួងទេសចរណ៍	១រូប	សមាជិក
១១. រដ្ឋលេខាធិការទីស្តីការគណៈរដ្ឋមន្ត្រី	១រូប	សមាជិក
១២. រដ្ឋលេខាធិការក្រសួងការបរទេស និងសហប្រតិបត្តិការអន្តរជាតិ ១រូប		សមាជិក
១៣. រដ្ឋលេខាធិការក្រសួងការពារជាតិ	១រូប	សមាជិក
១៤. រដ្ឋលេខាធិការក្រសួងសេដ្ឋកិច្ច និងហិរញ្ញវត្ថុ	១រូប	សមាជិក
១៥. រដ្ឋលេខាធិការក្រសួងផែនការ	១រូប	សមាជិក
១៦. រដ្ឋលេខាធិការក្រសួងព័ត៌មាន	១រូប	សមាជិក
១៧. រដ្ឋលេខាធិការក្រសួងវប្បធម៌ និងវិចិត្រសិល្បៈ	១រូប	សមាជិក



១៨. រដ្ឋលេខាធិការក្រសួងអភិវឌ្ឍន៍ជនបទ	១រូប	សមាជិក
១៩. រដ្ឋលេខាធិការក្រសួងប្រៃសណីយ៍ និងទូរគមនាគមន៍	១រូប	សមាជិក
២០. រដ្ឋលេខាធិការក្រសួងឧស្សាហកម្ម និងសិប្បកម្ម	១រូប	សមាជិក
២១. រដ្ឋលេខាធិការក្រសួងធម្មការ និងសាសនា	១រូប	សមាជិក
២២. រដ្ឋលេខាធិការក្រសួងមុខងារសាធារណៈ	១រូប	សមាជិក
២៣. រដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ	១រូប	សមាជិក
២៤. មេបញ្ជាការកងរាជអាវុធហត្ថលើផ្ទៃប្រទេស		សមាជិក
២៥. អគ្គនាយកនៃអគ្គនាយកដ្ឋានអន្តោប្រវេសន៍នៃក្រសួងមហាផ្ទៃ		សមាជិក
២៦. អគ្គនាយកនៃអគ្គនាយកដ្ឋានអគ្គសញ្ញាណកម្មនៃក្រសួងមហាផ្ទៃ		សមាជិក
២៧. នាយកកិច្ចការព្រំដែននៃអគ្គបញ្ជាការដ្ឋានកងរយោធពលខេមរភូមិន្ទ		សមាជិក

សមាសភាពជាក់ស្តែងនៃគ.ជ.ប.ជ.ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

ជំពូកទី៣
គុណត្ថិ និងភារកិច្ចរបស់ គ.ជ.ប.ជ

មាត្រា ៣.-

គ.ជ.ប.ជ គឺជាយន្តការអន្តរស្ថាប័នថ្នាក់ជាតិ ដែលមានតួនាទីធ្វើជាសេនាធិការជូនរាជរដ្ឋាភិបាល ក្នុងការដឹកនាំ សម្របសម្រួលប្រមូលផ្តុំការចូលរួមកិច្ចសហការ និងការគាំទ្រពីក្រសួង ស្ថាប័នពាក់ព័ន្ធ អង្គការសហប្រជាជាតិ អង្គការដៃគូជាតិ អន្តរជាតិ ផ្នែកឯកជនរួមទាំងយន្តការក្នុងតំបន់ និងបណ្តាប្រទេសពាក់ព័ន្ធទាំងឡាយ សម្រាប់ការងារប្រយុទ្ធប្រឆាំងនឹងរាល់ទម្រង់នៃអំពើជួញដូរ និងអំពើធ្វើអាជីវកម្មគេងប្រវែញលើមនុស្សគ្រប់រូបភាព ជាពិសេសលើស្ត្រីនិងកុមារ ដែលរកឃើញមាននៅក្នុងដែនដីនៃព្រះរាជាណាចក្រកម្ពុជា និងនៅក្រៅដែនដីនៃព្រះរាជាណាចក្រកម្ពុជា ។

មាត្រា ៤.-

គ.ជ.ប.ជ មានភារកិច្ចដូចខាងក្រោម៖

១. ជម្រុញនិងលើកកម្ពស់ការអនុវត្តច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ពិធីសារស្តីពីការទប់ស្កាត់ការបង្ក្រាបនិងដាក់ទណ្ឌកម្ម ការជួញដូរមនុស្ស ជាពិសេសស្ត្រី និងកុមារ ដែលបំពេញបន្ថែមលើអនុសញ្ញាអង្គការសហប្រជាជាតិ ស្តីពីការប្រឆាំងនឹងឧក្រិដ្ឋកម្មឆ្លងដែនដែលមានអង្គការចាត់តាំង ឬលិខិតគុបករណ៍ និងកិច្ចព្រមព្រៀងអន្តរជាតិផ្សេងៗទៀតទាក់ទងនឹងអំពើជួញដូរមនុស្ស ដែលព្រះរាជាណាចក្រកម្ពុជាជាសមាជិកហត្ថលេខី។



- ២. ជម្រុញនិងពង្រឹងការអនុវត្តគោលនយោបាយ និងបទដ្ឋានអប្បបរមាស្តីពីកិច្ចការពារសិទ្ធិជនរងគ្រោះដោយអំពើជួញដូរមនុស្ស។
- ៣. ជម្រុញនិងពង្រឹងកិច្ចការជួយជនរងគ្រោះដោយអំពើជួញដូរមនុស្ស នៅតាមគ្រប់តំណាក់កាលនៃនីតិវិធីតុលាការ។
- ៤. ជម្រុញ និងតាមដានការអនុវត្តច្បាប់ គោលនយោបាយជាតិ អន្តរជាតិពាក់ព័ន្ធ និងគោលការណ៍វិធានផ្សេងៗរបស់រាជរដ្ឋាភិបាល ព្រមទាំងគាំទ្រឲ្យមានការចុះហត្ថលេខាឬការផ្តល់សច្ចាប័នលើលិខិតតុបករណ៍អន្តរជាតិទាំងឡាយណាដែលមានសារៈប្រយោជន៍ដល់ការងារប្រយុទ្ធប្រឆាំងនឹងអំពើជួញដូរមនុស្ស។
- ៥. តាមដាន ត្រួតពិនិត្យ និងវាយតម្លៃសភាពការណ៍ប្រែប្រួលនៃបទល្មើសជួញដូរមនុស្ស ការធ្វើអាជីវកម្មផ្លូវភេទ និងបទល្មើសពាក់ព័ន្ធដទៃទៀត ដោយយកចិត្តទុកដាក់លើភាពរងគ្រោះរបស់ប្រជាពលរដ្ឋ ទាំងស្រ្តី បុរស ជាពិសេសកុមារ និងយុវវ័យ។
- ៦. ពិនិត្យ កែលំអ និងស្នើឲ្យក្រសួង ស្ថាប័នពាក់ព័ន្ធ រៀបចំគាក់តែងបំពេញបន្ថែម នូវអត្ថបទច្បាប់ បទដ្ឋានគតិយុត្តិដែលនៅខ្វះខាត ដាក់ចេញគោលនយោបាយ យុទ្ធសាស្ត្រ និងផែនការសកម្មភាពដើម្បីបង្ការទប់ស្កាត់បទល្មើស ជួយសង្គ្រោះ និងការពារជនរងគ្រោះដោយអំពើជួញដូរមនុស្សគ្រប់រូបភាពនិងជម្រុញការផ្សព្វផ្សាយអប់រំឲ្យបានទូលំទូលាយដល់សាធារណៈជន បានយល់ដឹងនិងចូលរួមអនុវត្ត ។
- ៧. ជម្រុញឲ្យមានមជ្ឈមណ្ឌលគំរូ ដែលអនុវត្តតាមបទដ្ឋានបានត្រឹមត្រូវ សម្រាប់ការស្តារនីតិសម្បទាជនរងគ្រោះមាតុភូមិនិរន្តរ៍ មុននឹងធ្វើសមាហរណកម្មទៅត្រួសារ ឬសហគមន៍ វិញ ។
- ៨. ជម្រុញនិងលើកកម្ពស់ការទទួលខុសត្រូវរបស់ប្រព័ន្ធយុត្តិធម៌ព្រហ្មទណ្ឌឲ្យឆ្លើយតបទៅនឹងអំពើជួញដូរមនុស្សមានជាអាទិ៍៖ ពង្រឹងការអនុវត្តច្បាប់ ការលុបបំបាត់និទណ្ឌភាព ការស៊ើបអង្កេត និងការផ្ដន្ទាទោសជនល្មើសពាក់ព័ន្ធនឹងអំពើជួញដូរមនុស្ស ដើម្បីលើកកម្ពស់ការជឿទុកចិត្តពីប្រជាពលរដ្ឋ ជាពិសេសពីជនរងគ្រោះលើប្រព័ន្ធយុត្តិធម៌ សេវាសង្គម សេវាសាធារណៈ និងចូលរួមអនុវត្តច្បាប់។
- ៩. ពង្រឹងនិងពង្រីកទំនាក់ទំនងកិច្ចសហប្រតិបត្តិការនិងការគាំទ្រពីបណ្តាអង្គការដៃគូជាតិ អន្តរជាតិ ទីភ្នាក់ងារសហប្រជាជាតិនិងជាមួយប្រទេសពាក់ព័ន្ធនានាដើម្បីការងារប្រយុទ្ធប្រឆាំងការជួញដូរមនុស្ស។
- ១០. ពិនិត្យសម្រេច និងផ្សព្វផ្សាយផែនការជាតិ និងរបាយការណ៍ជាតិ ស្តីពីសកម្មភាព និងលទ្ធផលនៃការងារប្រឆាំងការជួញដូរមនុស្ស។



១១. រៀបចំរបាយការណ៍ស្តីពីស្ថានភាពនិងការងារប្រយុទ្ធប្រឆាំងនឹងអំពើផ្ទុយផ្ទុយមនុស្ស និងអំពើធ្វើអាជីវកម្មផ្លូវភេទជូនរាជរដ្ឋាភិបាល និងអង្គការសហប្រជាជាតិតាមការ កំណត់។

១២. ពិនិត្យ អនុម័ត និងគ្រប់គ្រងគម្រោងថវិកាប្រចាំឆ្នាំរបស់ គ.ជ.ប.ជ។

១៣. អនុវត្តភារកិច្ចផ្សេងៗទៀតតាមការប្រគល់ជូនរបស់រាជរដ្ឋាភិបាល។

មាត្រា ៥.-

គ.ជ.ប.ជ ត្រូវរៀបចំកិច្ចប្រជុំផ្ទៃក្នុងរបស់ខ្លួនជាទៀងទាត់ប្រចាំត្រីមាស។ ក្នុងករណីចាំបាច់ ប្រធានអាចកោះប្រជុំវិសាមញ្ញបាន។

របៀបរបបការងារនិងកិច្ចដំណើរការប្រជុំរបស់គ.ជ.ប.ជ ត្រូវកំណត់ដោយបទបញ្ជាផ្ទៃក្នុង។

មាត្រា ៦.-

ប្រធានគ.ជ.ប.ជ មានសិទ្ធិអញ្ជើញតំណាងក្រសួង ស្ថាប័ន មន្ត្រីជំនាញ និងអង្គការ មិនមែនរដ្ឋាភិបាលពាក់ព័ន្ធនានា ឲ្យចូលរួមប្រជុំពិគ្រោះយោបល់ និងបំភ្លឺលើរាល់បញ្ហាទាំងឡាយ ដែលទាក់ទងនឹងក្របខ័ណ្ឌការងារគ.ជ.ប.ជ។

មាត្រា ៧.-

គ.ជ.ប.ជ មានរូបសញ្ញាសម្គាល់ និងត្រាដោយឡែករបស់ខ្លួន។

តំរូវត្រានិងខ្លឹមសាររូបសញ្ញាសម្គាល់របស់ គ.ជ.ប.ជ មានភ្ជាប់ជាឧបសម្ព័ន្ធនៃព្រះរាជក្រឹត្យ នេះ។

មាត្រា ៨.-

គ.ជ.ប.ជ មានអគ្គលេខាធិការដ្ឋានមួយជាអង្គភាពប្រតិបត្តិ ដែលមានទីតាំងនៅក្នុងមូលដ្ឋាន ណាមួយនៃទីស្តីការក្រសួងមហាផ្ទៃ និងមានមន្ត្រីបំរើការងារជាក្របខ័ណ្ឌក្រសួងមហាផ្ទៃ។

អនុប្រធានអចិន្ត្រៃយ៍នៃ គ.ជ.ប.ជ ត្រូវបានប្រគល់ភារកិច្ចឲ្យទទួលបន្ទុក អគ្គលេខាធិការដ្ឋាន ដោយប្រកាសរបស់រដ្ឋមន្ត្រីក្រសួងមហាផ្ទៃ ។

ការរៀបចំនិងការប្រព្រឹត្តទៅរបស់អគ្គលេខាធិការដ្ឋាន គ.ជ.ប.ជ ត្រូវកំណត់ដោយអនុក្រឹត្យ។

មាត្រា ៩.-

គ.ជ.ប.ជ អាចទទួលយកនិងគែងកាំងទីប្រឹក្សាបច្ចេកទេស អ្នកជំនាញជាតិ អន្តរជាតិមួយ ចំនួនតាមការចាំបាច់ ដើម្បីជួយការងារ គ.ជ.ប.ជ និងអគ្គលេខាធិការដ្ឋាន។



មាត្រា ១០.-

គ.ជ.ប.ជ ត្រូវបង្កើតក្រុមការងារជំនាញ អន្តរក្រសួង ស្ថាប័ន មួយចំនួនតាមការចាំបាច់ ។ សមាសភាព តួនាទី និងភារកិច្ចដាក់ស្នែងរបស់ក្រុមការងារជំនាញនីមួយៗត្រូវកំណត់ដោយ សេចក្តីសម្រេចរបស់ប្រធាន គ.ជ.ប.ជ ។

មាត្រា ១១.-

គ.ជ.ប.ជ ត្រូវបង្កើតគណៈកម្មាធិការប្រយុទ្ធប្រឆាំងអំពើផ្ទុយដូរមនុស្សចាក់ក្រោមជាតិ ដែលគណៈកម្មាធិការខេត្តសរសេរអក្សរកាត់ថា គ.ខ.ប.ជ និងគណៈកម្មាធិការរាជធានីសរសេរ អក្សរកាត់ថា គ.រ.ប.ជ ។

សមាសភាព តួនាទី និងភារកិច្ច និងការប្រព្រឹត្តទៅរបស់គណៈកម្មាធិការប្រយុទ្ធប្រឆាំង អំពើផ្ទុយដូរមនុស្សចាក់ក្រោមជាតិ ត្រូវកំណត់ដោយសេចក្តីសម្រេចរបស់ប្រធាន គ.ជ.ប.ជ ។

**ជំពូកទី៤
ប្រកាសធនធាន**

មាត្រា ១២.-

គ.ជ.ប.ជ មានប្រកាសធនធានផ្គត់ផ្គង់ដោយថវិកាជាតិដែលជាកញ្ចប់ថវិកាដោយឡែក នៅក្នុងឧបសម្ព័ន្ធនៃកញ្ចប់ថវិកាប្រចាំឆ្នាំរបស់ក្រសួងមហាផ្ទៃ ។ ចំពោះថវិកាសម្រាប់ការងារ ប្រយុទ្ធប្រឆាំងការផ្ទុយដូរមនុស្សរបស់ គ.រ.ប.ជ និង គ.ខ.ប.ជ នីមួយៗ គឺជាថវិកាឧបសម្ព័ន្ធ របស់រាជធានី-ខេត្ត នោះ ។

គ.ជ.ប.ជ មានសិទ្ធិទទួល គ្រប់គ្រង ចាត់ចែង និងប្រើប្រាស់តាមនីតិវិធីច្បាប់ជាធរមាននូវ មូលនិធិដែលបានមកពីប្រភពហិរញ្ញប្បទានសហប្រតិបត្តិការអន្តរជាតិ ដៃគូអភិវឌ្ឍន៍ និងប្រភព ផ្សេងៗទៀតដើម្បីធានាការអនុវត្តដំណើរការការងាររបស់ខ្លួន ។

**ជំពូកទី៥
អវសានប្បញ្ញត្តិ**

មាត្រា ១៣.-

អនុក្រឹត្យលេខ ១៦២អនក្រ.បក ចុះថ្ងៃទី២៥ ខែកញ្ញា ឆ្នាំ២០០៩ ស្តីពីការបង្កើតគណៈ កម្មាធិការជាតិដឹកនាំ ម.ជ.រ.ជ.គ និងបទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។



មាត្រា ១៤.-

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា ត្រូវទទួលបន្ទុកអនុវត្តព្រះរាជក្រឹត្យនេះ ចាប់ពីថ្ងៃច្បាយព្រះហស្តលេខាតទៅ។


ធ្វើនៅព្រះបរមរាជវាំង, ថ្ងៃទី ២៧ ខែ មិថុនា ឆ្នាំ២០១៤

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

ពល. ១៤០៦.៨៥២

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
**នាយករដ្ឋមន្ត្រី
ហត្ថលេខា**
សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ
**ហត្ថលេខា
ស ខេង**

លេខ: ៤៣០ ស.ណ
សំណៅដែលមានកម្រិតជាអនុវត្ត
រាជធានីភ្នំពេញ ថ្ងៃទី ២៧ ខែ មិថុនា ឆ្នាំ២០១៤
អគ្គលេខាធិការរាជរដ្ឋាភិបាល

សយ សុខា

ឧបសម្ព័ន្ធ២

សេចក្តីពន្យល់ អំពីរបៀបសញ្ញាគណៈកម្មាធិការជាតិ និងគណៈកម្មាធិការខេត្ត

ប្រឆាំងការជួញដូរមនុស្ស

ក. របៀបសញ្ញា គ.ជ.ប.ជ

មានសញ្ញាជាដំបូងកងចក្រ ខាងក្នុងមានរូបនិមិត្តសញ្ញារាងជាបាតដែកពីរទ្រមនុស្សបីនាក់ មានន័យថា រួមគ្នាអនុវត្តច្បាប់ ដើម្បីការពារ ប្រជាពលរដ្ឋ ទាំងបុរស ស្ត្រី និងកុមារ និងមានអក្សរព័ទ្ធជុំវិញ៖ ខាងលើជាកាសាខ្មែរ ចាតុគណៈកម្មាធិការជាតិប្រឆាំងការជួញដូរមនុស្ស និងមានអក្សរកាត់ បួនតួ គឺ គ.ជ.ប.ជ ខាងក្រោម ជាកាសាអង់គ្លេស ថា៖ National Committee for Counter Trafficking (N.C.C.T) ដែលបញ្ជាក់អំពីយន្តការជាតិ ដែលមានលក្ខណៈ ជាអន្តរក្រសួង ស្ថាប័ន ក្នុងការងារប្រយុទ្ធប្រឆាំងរាល់ទម្រង់នៃការជួញដូរមនុស្ស ។

ខ. របៀបសញ្ញា គ.រ.ប.ជ និងគ.ខ.ប.ជ

មានទ្រង់ទ្រាយប្រហាក់ប្រហែលគ្នា នឹងរបៀបសញ្ញាគណៈកម្មាធិការជាតិ កែរបៀបសញ្ញាបាតដែកទ្រមនុស្ស មានទំហំតូចជាង និងមានអក្សរខ្មែរ និងអង់គ្លេស បញ្ជាក់អំពី ថ្នាក់រាជធានី (ភ្នំពេញ) និងថ្នាក់ខេត្ត និងដែលមានឈ្មោះរាជធានី ខេត្តនីមួយៗ ផងដែរ ។





ព្រះរាជក្រឹត្យលេខ នស/រកត/០៦១៤/៨០៤
ចុះថ្ងៃទី ២៤ ខែ មិថុនា ឆ្នាំ ២០១៤

ឧបសម្ព័ន្ធ

ក្រុមបញ្ជីនគរណៈកម្មាធិការជាតិ និងគណៈកម្មាធិការរាជធានី ខេត្ត





ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ១១៧ អនក្រ.ស

សេចក្តីសម្រេច
ស្តីពី

ការតែងតាំងប្រធានគណៈកម្មាធិការជាតិ
ប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រឹត្យលេខ នស/រកត/០៦១៤/៨០៨ ចុះថ្ងៃទី២៥ ខែមិថុនា ឆ្នាំ២០១៤ ស្តីពីការបង្កើតគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស
- យោងតាមសំណើរបស់រដ្ឋមន្ត្រីក្រសួងមហាផ្ទៃ

សម្រេច

ប្រការ១. _

តែងតាំង ឯកឧត្តមអភិសន្តិបណ្ឌិត **ស សុខា** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជាប្រធានគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) ។

ប្រការ២. _

បទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍ ។

ប្រការ៣. -

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងមហាផ្ទៃ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ព្រមទាំងប្រធានគណៈកម្មាធិការជាតិប្រយុទ្ធប្រឆាំង អំពើជួញដូរមនុស្ស (គ.ជ.ប.ជ) ត្រូវទទួលបន្ទុកអនុវត្តសេចក្តីសម្រេចនេះ តាមភារកិច្ចរៀងៗខ្លួន ចាប់ពីថ្ងៃចុះ ហត្ថលេខាតទៅ។

ថ្ងៃព្រហស្បតិ៍ ១៤ ខែ កុម្ភៈ ឆ្នាំថោះ បញ្ចស័ក ព.ស.២៥៦៧
ធ្វើនៅរាជធានីភ្នំពេញ ថ្ងៃទី ២៧ ខែ កញ្ញា ឆ្នាំ២០២៣



កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- ដូចប្រការ៣
- រាជកិច្ច
- ឯកសារ-កាលប្បវត្តិ